



भारतीय
प्रौद्योगिकी
संस्थान
काशी हिन्दू विश्वविद्यालय



INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)



Office of the Registrar
(Press & Publicity Cell)

दिनांक : 18.01.2019

बीएचयू में खुलेगा दूरसंचार विभाग का केंद्र

वाराणसी | निज संवाददाता

आईआईटी बीएचयू में दूरसंचार विभाग एक केन्द्र खोलेगा। इस केंद्र से शोध और स्टार्टअप शुरू करने का मौका मिलेगा। उद्योग और शिक्षा क्षेत्र मिलकर भविष्य की चुनौतियों का सामना करने की तैयारी करेंगे। गुरुवार को आईआईटी बीएचयू के निदेशक प्रो. पीके जैन और दूर संचार मंत्रालय की अध्यक्ष अरुणा सुंदराजन के बीच इसके लिए सहमति बनी। सरकार की नेशनल डिजीटल कम्युनिकेशन पॉलिसी के तहत यह केंद्र नीतिगत उद्देश्यों को पूरा करने के लिए उद्योग और शिक्षाविदों के बीच परस्पर संवाद का अवसर प्रदान करते हुए समस्या का समाधान निकालने की कोशिश करेगा।

संस्थान के अधिष्ठाता (संसाधन एवं विकास) प्रो. राजीव प्रकाश ने बताया कि दूरसंचार विभाग और इंडियन टेलीफोन इंडस्ट्री प्राइवेट लिमिटेड (आईटीआई) के सहयोग से संस्थान में एक केन्द्र खोलने पर सहमति बनी है। उद्योग और शिक्षा क्षेत्र एक दूसरे की विशेषज्ञता और सुविधाओं को परस्पर उपयोग करेंगे। संचार क्षेत्र में आने वाली चुनौतियों और



गुरुवार को आईआईटी बीएचयू के पदाधिकारियों के साथ बैठक करते दूरसंचार विभाग के अफसर।

जटिलताओं का हल निकालने में तकनीकी दक्ष युवा और शिक्षक भी मदद करेंगे। इस केंद्र के माध्यम से शिक्षक व छात्रों को अपनी गुणवत्ता दिखाने का अवसर मिलेगा। संस्थानों में होने वाले रिसर्च और डेवलपमेंट से नए शोधों में मदद मिलेगी। इस केंद्र से नए स्टार्ट अप खोलने का भी अवसर मिलेगा। इंडियन टेलीफोन

इंडस्ट्री द्वारा नए उत्पादों, प्रौद्योगिकी के लिए संभावित तकनीकी गठजोड़, फेलोशिप तथा नौकरी के अवसरों के संयुक्त विकास पर चर्चा हुई। इस अवसर पर आईआईटी कानपुर, एमएनएनआईटी इलाहाबाद, ट्रिपल आईटी इलाहाबाद, जेके इंस्टीट्यूट इलाहाबाद और आईआईटी पटना से शिक्षाविद शामिल हुए।